

eul_wid: oqu-ad

Φρύνιχος ὁ Βιθυνός · Phrynichus of Bithynia

Selections

Ἐκλογαί

Period: *Ῥωμαϊκή* [Roman](#)
Dialect: *Ἀττικίζουσα* [Atticizing](#)
Domain: *Γραμματική* [Grammar](#)
Format: *Πραγματεία* [Treatise](#)

- ⁷ Ἐκ τῶν τοῦ Φρυνίχου ἔκοντῃν οὐ χρή λέγειν, ἀλλ' ἐθελοντήν.
- ² Ὅπισθεν, οὐχὶ ὀπιθεν. Οὐχ ὑπόδειγμα, ἀλλὰ παράδειγμα.
- ⁵ Ὠνάμην, ὠνασο, ὠνατο εὖρηται, ὠνήμην δέ, ὠνησο, ὠνητο κάλλιον. Μέχρι καὶ ἄχρι δίχα τοῦ ς κάλλιον.
- ⁸ Ἐμπτύει μου μηδαμῶς, ἀλλὰ καταπτύει μου. Εὐχαριστεῖν οὐχ Ἑλληνικόν, τὸ δὲ χάριν εἰδέναι.
- ¹¹ Ἄρτι ἤξω οὐκ εἴποις ἐπὶ μέλλοντος, ἀλλ' ἐπὶ ἐνεστώτος καὶ παρωχημένου, ἄρτι ἤκω καὶ ἄρτι ἀφικόμην. Τέμαχος κρέως ἢ ἄρτου ἢ πλακοῦντος οὐκ εἴποις, ἀλλὰ τομός· τὸ γὰρ τέμαχος μόνον ἐπὶ ἰχθύος.
- ¹³ Ἄμυναν οὐκ εἴποις, ἀλλὰ διὰ ῥήματος, ἀμύνομαι, ἀμύνασθαι, ἀμυνοῦμαι. Διωρία οὐκ εἴποις, ἀντ' αὐτοῦ δὲ προθεσμία ἐρεῖς.
- ¹⁸ Ἀνεῖναι ἐλαίῳ ἢ ὄξει ἢ ἄλλῳ τῷ λέγουσιν ἰατροὶ ἀμαθῶς· δεῖ γὰρ διεῖναι λέγειν. Περιέσσευσεν ἄχρηστον, ἐπερίσσευσε δὲ χρήσιμον.
- ²⁰ Οὐ σπῖλος εἴποις, ἀλλὰ κηλὶς. Ἀνειλεῖν βιβλίον δι' ἐνὸς λ κάκιστον, ἀλλὰ διὰ τῶν δύο ἀνειλλεῖν.
- ²² Οὐκ εἴποις πιοῦμαι διὰ τοῦ υ, πίομαι δὲ καὶ πιόμενος ἄνευ τοῦ υ. Δίων δὲ διὰ τοῦ υ λέγων ἀμαρτάνει. Ἥλειπται, κατώρυκται οὐ χρή λέγειν, ἀλλ' Ἀττικῶς ἀλήλιπται καὶ κατορώρυκται.
- ²⁴ Ἀπελεύσομαι οὐκ εἴποις, ἀλλ' ἄπειμι, καὶ τοῖς ὁμοειδέσιν ὁμοίως. Ὡμοκε ἄηθες· χρή γὰρ ὁμώμοκε λέγειν.
- ²⁶ Ἀλκαϊκὸν ἄσμα οὐκ εἴποις, ἀλλ' Ἀλκαϊκὸν καὶ τροχαϊκόν. Νηρὸν ὕδωρ οὐκ εἴποις, ἀλλὰ πρόσφατον, ἀκραιφνές.
- ²⁸ Ποῖ ἄπει διὰ τοῦ ι εἴποις· ποῦ δὲ ἄπει διὰ τοῦ υ οὐκ εἴποις· ποῦ δὲ διατρίβεις εἴποις. Ἐκτοτε οὐκ εἴποις, ἀλλ' ἐξ ἐκείνου.
- ³⁰ Πηνίκα μὴ εἴπῃς ἀντὶ τοῦ πότε· ἔστι γὰρ ὥρας δηλωτικόν· οἷον εἴ τις εἴποι „πηνίκα ἀποδημήσεις“, ἐὰν εἴπῃς „μετὰ δύο ἢ τρεῖς ἡμέρας“, οὐκ ὀρθῶς ἐρεῖς· ἐὰν δὲ εἴπῃς „ἔωθεν“ ἢ „περὶ μεσημβρίαν“, ὀρθῶς ἐρεῖς. Ὁρθρινὸς οὐ, ἀλλ' ὄρθριος.
- ³² Μεσονύκτιον ποιητικόν, οὐ πολιτικόν. Ἡ πηλὸς Συρακούσιοι λέγοντες ἀμαρτάνουσιν.
- ³⁵

- Ὅψινδός ὁμοίως τῷ ὀρθρινός· σὺ δὲ ὄψιος ὡς ὀρθιος λέγε. Ποταπὸς διὰ τοῦ τ οὐκ εἴποις, ἀδόκιμον γάρ· διὰ δὲ τοῦ δ λέγων ἐπὶ γένους θήσεις.
- 36 „ποδαπὸς ἐστίν;“ „Θηβαῖος ἢ Ἀθηναῖος“, ἔστι γὰρ οἶον „ἐκ τίνος δαπέδου;“. εἰ ποταπὸς δὲ ἐστίν, εἴποις „ποταπὸς τὸν τρόπον Φρύνιχος;“, „ἐπεικὴς“. χρή οὖν οὕτως ἐρωτᾶν „ποιός σοί τις δοκεῖ εἶναι;“. Φανὸς ἐπὶ λαμπάδος, ἀλλὰ μὴ ἐπὶ κερατίνου λέγε· τοῦτο δὲ λυχνοῦχον.
- 38 Ἐν χρῶ κουρίας φαθί, καὶ μὴ ψιλόκουρος. Πεινῆν, διψῆν λέγε, ἀλλὰ μὴ διὰ τοῦ α.
- 40 Ἡ χάραξ ἐρεῖς τὸ τῆς ἀμπέλου στήριγμα, οὐ κατὰ τὸ ἀρρενικόν. Σκίμπους λέγε, ἀλλὰ μὴ κράββατον.
- 42 Ἐρεύγεσθαι ὁ ποιητής· „ὁ δ' ἐρεύγετο οἶνοβαρείων“, ἀλλ' ὁ πολιτικὸς ἐρυγγάνειν λεγέτω. Ὁ φάρυγξ ἀρρενικῶς Ἐπίχαρμος λέγει, Ἀττικοὶ δὲ ἡ φάρυγξ.
- 44 Αὐθαδίζεσθαι λέγε, ἀλλὰ μὴ ἀναιδεύεσθαι. Βεβίασται ἡ κόρη λέγε, ἀλλ' οὐ διέφθαρται.
- 48 Ἡ ὕσπληγξ λέγε, ἀλλ' οὐχ ὁ ὕσπληγξ. Ἴλὺς οἴνου οὐκ ὀρθόν, ἀλλὰ ποταμοῦ· οἴνου δὲ τρυξ ἢ ὑπόστασις.
- 50 Κόριον ἢ κορίδιον ἢ κορίσκη λεγέσθω, τὸ δὲ κοράσιον μηδαμῶς. Ἡ ῥάξ ἐρεῖς, ὁ δὲ ῥῶξ παράλογον.
- 54 Κακοδαιμονεῖν οἱ νόθως ἀττικίζοντες, οἱ δὲ Ἀθηναῖοι διὰ τοῦ α, κακοδαιμονᾶν. καὶ θαυμάσαι ἄν τις, πῶς εὐδαιμονεῖν μὲν λέγουσιν, οὐκέτι δὲ κακοδαιμονεῖν. Κόρημα χρή λέγειν, οὐχὶ σάρον, καὶ κορεῖν καὶ παρακορεῖν, ἀλλὰ μὴ σαροῦν.
- 56 Ἀφῆλιξ λέγοντες ἀμαρτάνουσιν οἱ ῥητορικοί· τούναντίον γὰρ ἡ δεῖ χρῶνται· τὸν μὲν γὰρ πρεσβύτερον ῥητέον ἀφήλικα, οἱ δ' ἐπὶ τοῦ μηδέπω τῆς ἐννόμου ἡλικίας χρῶνται. Προκόπτειν λέγουσιν, τὸ δὲ ὄνομα προκοπὴ οὐκ ἔστι παρ' αὐτοῖς.
- 59 Βιβλιαγράφος λέγεται, ἀλλ' οὐ βιβλιογράφος. Ὅσμη γράφεται διὰ τοῦ ς, τὸ δὲ διὰ τοῦ δ, ὁδμή, Ἰώνων.
- 63 Βελόνη καὶ βελονοπώλης ἀρχαῖα, ἡ δὲ ῥαφίς τί ἐστίν οὐκ οἶδα. Ἀκέστης λέγουσιν οἱ παλαιοί, οὐκ ἡπήτης.
- 64 Ἠπήσασθαι ἔστι μὲν ἅπαξ παρ' Ἀριστοφάνει ἐν Δαιταλεῦσιν· „καὶ κόσκινον ἡπήσασθαι“, σὺ δὲ λέγε ἀκέσασθαι τὸ ἱμάτιον· παίζων γὰρ τὰς Ἡσιόδου ὑποθήκας Ἀριστοφάνης εἶπε τοῦτο. Ἀγαθὸς μᾶλλον λέγεται καὶ ἀγαθὸς μάλιστα, ἀλλὰ μὴ ἀγαθώτατος καὶ ἀγαθώτερος.
- 66 Ἀρχῆθεν οἱ ποιηταὶ λέγουσιν, τῶν δὲ καταλογάδην δοκίμων οὐδεῖς, ἀλλ' ἐξ ἀρχῆς. Γαστρίζειν ἐπὶ τοῦ τὴν γαστέρα ἐμπίπλασθαι Ἀθηναῖοι φασιν, οὐκ ἐπὶ τοῦ τὴν γαστέρα τύπτειν· ἴσως δὲ καὶ τοῦτ' ἂν σημαῖνοι.
- 68 Γαργαλίζειν λέγε διὰ τοῦ ρ, ἀλλὰ μὴ διὰ τοῦ γ γαργαλίζειν. Τάχιον οἱ Ἕλληνες οὐ λέγουσιν, θᾶττον δέ.
- 71 Βράδιον μὲν ὁ Ἡσιόδος γράφει, „βράδιον δὲ Πανέλλησι φαίνει“, Θουκυδίδης δὲ καὶ Πλάτων βραδύτερον. Γρυλλίζειν διπλοῦν ἔχει τὸ ἀμάρτημα, ὅτι τε διὰ τῶν δύο λλ ἐκφέρεται, καὶ ὅτι ἐπὶ τῶν φορτικῶς καὶ ἀσχημόνως ὀρχουμένων οἱ νῦν τιθέασιν.
- 72 σὺ οὖν διὰ τοῦ ἐνὸς λ, καὶ ἐπὶ τῆς τῶν συῶν φωνῆς. Γογγύλη οἱ μὲν παλαιοὶ ἐπὶ τοῦ στρογγύλου τιθέασιν, οἱ δὲ νῦν ἐπὶ τοῦ λαχάνου· ὅπερ γογγυλὶς, οὐ γογγύλη λέγεται.
- 74 Πάντοτε μὴ λέγε, ἀλλ' ἐκάστοτε καὶ διαπαντός. Γενέσια· οὐκ ὀρθῶς τίθεται ἐπὶ τῆς γενεθλίου ἡμέρας· γενέσια γὰρ Ἀθήνησιν ἐορτή.
- 75 λέγειν οὖν δεῖ γενέθλια καὶ γενεθλίους ἡμέρας. Ἀργὴ ἡμέρα καὶ ἀργὴ γυνὴ μὴ λέγε, ἀλλ' ἀργός.
- 78

- Ἀποκριθῆναι· διττὸν ἔχει τὸ ἀμάρτημα· ἔδει γὰρ ἀποκρίνασθαι λέγειν, καὶ εἰδέναι ὅτι τὸ διαχωρισθῆναι σημαίνει, ὡπεροῦν καὶ τὸ ἐναντίον αὐτοῦ, τὸ συγκριθῆναι, τὸ εἰς ἓν καὶ ταῦτὸν ἐλλεῖν. εἰδὼς οὖν τοῦτο ἐπὶ μὲν τοῦ ἀποδοῦναι τὴν ἐρώτησιν ἀποκρίνασθαι λέγε, ἐπὶ δὲ τοῦ διαχωρισθῆναι τὸ ἀποκριθῆναι. Ἀσβόλη μὴ λέγε, ἀλλὰ ἄσβολος.
- 84 Θερμότης λέγε, ἀλλὰ μὴ θερμασία. Ὅρμενα αἱ τῶν λαχάνων ἄνθαι, καὶ ἐξορμενίζειν τὸ ἐκβλαστάνειν καὶ ἐξανθεῖν.
- 81 λέγε οὖν ὄρμενα καὶ μὴ ἀσπαράγους. Αἶθαλος ἀρσενικῶς, ἀλλὰ μὴ αἰθάλη.
- 87 Κολυμβάδες ἐλαῖαι μὴ λέγε, ἀλλὰ ἀλμάδες ἐλαῖαι χωρὶς τοῦ ι. Ἐγρήγορα χρή καὶ ἐγρήγορεν, ἀλλ' οὐχὶ γρηγόρει καὶ γρηγορῶ.
- 89 Αὐθέντης μηδέποτε χρήσις ἐπὶ τοῦ δεσπότου ὡς οἱ περὶ τὰ δικαστήρια ῥήτορες, ἀλλ' ἐπὶ τοῦ αὐτόχειρος φονέως. Ἀγίοχεν ἀδόκιμον, εἰ καὶ Λυσίας τούτῳ χρῆται· ἀλλὰ Δημοσθένης πεῖθου, ἦχας ἀλλ' οὐκ ἀγιοχάσι λέγοντι.
- 92 Καλλιγραφεῖν μὴ λέγε, ἀλλ' εἰς κάλλος γράφειν. Ἀκμὴν ἀντὶ τοῦ ἔτι· Ξενοφῶντα μὲν φασιν ἅπαξ αὐτῷ κεχρησθαι, σὺ δὲ φυλαττόμενος ἔτι λέγε.
- 95 Ἀπόπαλαι καὶ ἔκπαλαι μὴ λέγε, ἀλλ' ἐκ παλαιοῦ. Ἀνατέλλειν ἐρεῖς ἐπὶ ἡλίου, ἐπιτέλλειν δὲ ἐπὶ ἄστρον, οὐκ ἐπὶ σελήνῃς.
- 97 Εὐκαιρεῖν οὐ λεκτέον, ἀλλ' εὖ σχολῆς ἔχειν. Ἐξεπιπολῆς τινες, οἱ δ' ἀρχαῖοι ἐπιπολῆς κάλλιον.
- 99 Ἔνδον εἰσέρχομαι βάρβαρον· ἔνδον γὰρ εἰμι καὶ ἔνδον ἐστὶ δόκιμον. δεῖ οὖν εἶσω παρέρχομαι λέγειν. Ἔσω διατρίβω οὐκ ἐρεῖς, ἀλλ' ἔνδον διατρίβω. Κληρονομεῖν τόνδε· οὐχ οὕτως ἢ ἀρχαία χρήσις, ἀλλὰ κληρονομῶ τοῦδε.
- 101 Θρίδακα Ἡρόδοτος ἰάζων εἶπεν, σὺ δὲ ὡς Ἀττικὸς θριδακίνην ἐρεῖς. Ἐπὶ κλιντρον ῥητέον, οὐκ ἀνάκλιντρον.
- 103 Ἐπίδοξον τὸ προσδοκώμενον ἐρεῖς, οὐχ ὡς οἱ ἀμαθεῖς τὸν ἐπίσημον. Μάμμη τὴν πατρὸς ἢ μητρὸς μητέρα οὐ λέγουσιν οἱ ἀρχαῖοι, ἀλλὰ τήτην, μάμμη δὲ καὶ μαμμίον τὴν μητέρα.
- 104 ἀμαθὲς οὖν τὸ τὴν μάμμη ἐπὶ τῆς τήτης λέγειν. Ἔσχατον χρή λέγειν, οὐκ ἐσχατώτατον.
- 106 Ἀμεινότερον, κρεισσότερον, καλλιώτερον οὐκ ἐρεῖς, εἰ καὶ ποιηταὶ λέγουσιν· συγκριτικοῦ γὰρ συγκριτικὸν οὐκ ἔστιν. λέγειν οὖν ἄμεινον χρή καὶ κρεῖσσον καὶ κάλλιον. Μονόφθαλμον οὐκ ἐρεῖς, ἀλλ' ἐτερόφθαλμον, εἰ καὶ Κρατῖνος μονόφθαλμον λέγει τὸν Κύκλωπα.
- 108 Ἐωνησάμην· ἔνθα ἂν μὴ δυνηθῇς τὸ ἐπριάμην καὶ ὅσα ἀπ' αὐτοῦ γίνεται θεῖναι, ἐκεῖ τὰ ἀπὸ τοῦ ἐώνημαι τάττε· ἔνθα δὲ δύνῃ, τὰ ἀπὸ τοῦ ἐώνημαι, οἷον· „ἐώνημαι οἰκίαν“· ἐνταῦθα ἐγχωρεῖ τὸ ἐπριάμην, δεῖ οὖν τοῦτο λέγειν, „ἐπριάμην οἰκίαν“. πάλιν „ἔτυχον ἐωνημένος οἰκίαν ἢ ἀγρόν“· ἐνταῦθα οὐκ ἐγχωρεῖ τὸ ἀπὸ τοῦ πρίασθαι, καὶ μένει τὸ ἐωνημένος δόκιμον. οὕτως οὖν κάπὶ τοῦ ἐωνησάμην· παρὸν γὰρ ἐπριάμην εἶπεῖν, μὴ εἵπῃς ἐωνησάμην. Εὐρασθαι οὐκ ἐρεῖς, ἀλλ' εὐρέσθαι παροξυτόνως διὰ τοῦ ε.
- 111 Ῥάφανον ἐπὶ τῆς ῥαφανίδος μὴ θῆς· σημαίνει γὰρ τὴν κράμβην. Εὐνως ἔχει μὴ λέγε, ἀλλ' εὐνοϊκῶς.
- 113 Εὐθύ· πολλοὶ ἀντὶ τοῦ εὐθύς, διαφέρει δέ· τὸ μὲν γὰρ τόπου ἐστίν, εὐθύ Ἀθηνῶν, τὸ δὲ χρόνου καὶ γράφεται σὺν τῷ ς. Νεομηνία μὴ λέγε, τοῦτο γὰρ Ἰώνων, ἀλλὰ νομηνία.
- 118 Ἦς ἐν ἀγορᾷ σόλοικον, λέγε οὖν ἦσθα. ὀρθότερον δὲ χρῶτο ἂν ὁ λέγων „ἐὰν ἦς ἐν ἀγορᾷ“. Ἀκηκόεσαν, ἐγεγράφεσαν, ἐπεποιήκεσαν, ἐνενοήκεσαν ἐρεῖς χωρὶς τοῦ ι.
- 120 Ὁ ῥύπος ἐρεῖς καὶ μὴ τὸ ῥύπος. Ἀλεῖν ἐρεῖς, οὐκ ἀλήθειν· καὶ ἤλει, οὐκ ἤληθεν· ἀλοῦσα, οὐχὶ δὲ ἀλήθουσα.

- 122 Μέθυσος ἀνὴρ οὐκ ἔρεϊς, ἀλλὰ μεθυστικός. μέθυσον δὲ γυναῖκα καὶ μεθύσῃν λέγε. Ἦμην· εἰ καὶ εὐρίσκεται παρὰ τοῖς ἀρχαίοις, φυλάττου· ἀντ' αὐτοῦ δὲ τὸ ἦν ἐγὼ λέγε.
- 124 Ὡιδηκεν, ὦκοδόμηκεν ἄριστα ἔρεϊς, ἀλλ' οὐχὶ οἴδηκεν, οἰκοδόμηκεν διὰ τῆς ο καὶ ἰ διφθόγγου. Ἀνίστατο λέγε, μὴ ἡνίστατο.
- 126 Βρῶμος· πάνυ ἐζήτῃται, εἰ χρή λέγειν ἐπὶ τῆς δυσωδίας ἄχαριν οὖν ὁσμὴν λέγε ὥσπερ οἱ κωμωδοποιοί. Ἡρακλέα, Περικλέα, Θεμιστοκλέα ἐπεκτείνων τὴν τελευταίαν συλλαβὴν λέγε, ἀλλὰ μὴ Ἡρακλῆν, Περικλῆν, Θεμιστοκλῆν.
- 128 Ἀνέωγεν ἡ θύρα σολοικισμός· χρή γὰρ ἀνέωκται λέγειν. Οἱ ἥρωες οὐ λέγουσι δυσυλλάβως, ἀλλὰ τρισυλλάβως οἱ ἥρωες.
- 129 ἐπὶ δὲ τῆς αἰτιατικῆς δυσυλλάβως τοὺς ἥρωες. ἅπαξ βιασθεὶς Ἀριστοφάνης ὑπὸ τοῦ μέτρου οἱ ἥρωες εἶπεν, τῷ δὲ βεβιασμένῳ οὐ χρηστέον. Διεφθορὸς αἶμα σόλοικον· ἀλλὰ σὺ διεφθαρμένον λέγε.
- 134 Ἑλλύχνιον· καὶ τοῦτο τῶν εἰσκωμασάντων Ἀθήνησι· σὺ δ' οὖν θρυαλλίδα λέγε. Θυμέλην· τοῦτο οἱ ἀρχαῖοι ἀντὶ τοῦ θυσίαν ἐτίθουν, οἱ δὲ νῦν ἐπὶ τοῦ τόπου ἐν θεάτρῳ, ἐφ' ᾧ αὐλῃται καὶ κιθαρῳδοὶ καὶ ἄλλοι τινὲς ἀγωνίζονται.
- 135 σὺ μέντοι, ἔνθα τραγωδοὶ καὶ κωμῳδοὶ ἀγωνίζονται, λογεῖον ἔρεϊς, ἔνθα δὲ οἱ αὐλῃται καὶ οἱ χοροὶ, ὀρχήστραν, ἀλλὰ μὴ θυμέλην. Θυεῖαν, μὴ ἴγδην λέγε.
- 140 Αἱ νῆες ἔρεϊς, ἀλλ' οὐχ αἱ ναῦς· σόλοικον γάρ. τὰς νῆας οὐκ ἔρεϊς, ἀλλὰ τὰς ναῦς. Κλαδᾶν ἀμπέλους, ἀλλὰ μὴ κλαδεύειν φαθί.
- 144 Πολίτης λέγε, ἀλλὰ μὴ συμπολίτης. Τύλην, εἰ καὶ εὖροις που, σὺ κνέφαιον λέγε.
- 146 Τὸ ῥάπισμα ἀδόκιμον· σὺ δὲ τὸ γνάθον πλατεῖα πληῆξαι χειρὶ ἐπὶ κόρρης πατάξαι λέγε ὡς Ἀθηναῖοι. Παροψὶς τὸ ὄψον, οὐχὶ τὸ ἀγγεῖον ὡς τινες· ἀλλὰ τὸ ἀγγεῖον τρυβλίον ἢ ἡλεκάριον καλεῖται.
- 148 Τοῦ κροῦσαι τὴν θύραν ἄμεινον τὸ κόπτειν τὴν θύραν. Κρίβανος ἔρεϊς, οὐχὶ κλίβανος διὰ τοῦ λ, διὰ τὴν πρώτην τῶν ἀνθρώπων τροφήν δοκεῖν κριθὰς εἶναι.
- 151 Κυνίδιον λέγε, ἀλλὰ μὴ κυνάριον, κᾶν Θεόπομπος ὁ κωμῳδὸς ἅπαξ τούτῳ χρῆται. Ἐδεδίσαν λέγει Λολλιανός· σὺ δὲ χωρὶς τοῦ ε λέγε ἐδέδισαν.
- 153 Οὐθεὶς ἀδόκιμον, οὐδεὶς δὲ κάλλιον. Λάγνης διὰ τοῦ η, ἀλλὰ μὴ λάγνος.
- 156 Λαγὼς Ἀττικόν, τὸ δὲ λαγὼς Ἰώνων· λαγῶς οὐκ ἔστιν. Λίβανον φαθί τὸ δένδρον, τὸ δὲ θυμιάμενον λιβανωτόν.
- 158 Τὴν λιμὸν Δωρικόν· τὸν δὲ λιμὸν σὺ λέγε. Ἐλουόμεν καὶ ὅσα ἀπ' αὐτοῦ ἀδόκιμα· οἱ γὰρ Ἀττικοὶ χωρὶς τοῦ ο λέγουσιν ἐλούμην, ἐλοῦτο, λοῦμαι, λοῦσαι, λοῦσθαι, ἐλούμεθα, λοῦνται.
- 160 Δυσωπεῖσθαι· Πλουτάρχῳ μέν ἐστι περὶ δυσωπίας βιβλίον, ὅπερ οἶεται δηλοῦν τὸ ἐντρέπεσθαι καὶ μὴ ἀντέχειν δι' αἰδῶ· ἀλλὰ σημαίνει παρὰ τοῖς ἀρχαίοις τὴν ὑφώρασιν καὶ τὸ ὑποπτέειν. Ἐπεξελευσόμενος ὁ Φαβωρῖνός φησιν, σὺ δὲ ἐπεξιών καὶ ἐπέξειμι.
- 162 Σαλπικτῆς τὸ δόκιμον, οὐ σαλπιστῆς· ὡσαύτως καὶ σαλπίζαι διὰ τοῦ ξ, ἀλλ' οὐ διὰ τοῦ ς. Ἀφιερῶσαι Φαβωρῖνος, σὺ δὲ καθιερῶσαι.
- 164 Κολλάβους τοὺς ἐν τῇ λύρᾳ· σὺ δὲ κόλλοπας ἔρεϊς, οὕτω γὰρ Ἀθηναῖοι. Νίμμη ὁ πολὺς λέγει, σὺ δὲ ἀπόνιπτρον ἔρεϊς.
- 166 Νῆ τῷ θεῷ ὄρκος γυναικεῖος· οὐ μὴν ἀνὴρ ὁμεῖται τοῦτον, εἰ μὴ γυναικίζοιτο. Μεσοδάκτυλα μηδαμῶς εἴποις, ἀλλὰ τὰ μέσα τῶν δακτύλων.

- Λάσταυρος· οἱ μὲν νῦν ἐπὶ τοῦ ἀξίου σταυροῦ, οἱ δὲ παλαιοὶ ἐπὶ τοῦ καταπύγωνος. Μάλη οὐκ ἐρεῖς, ὑπὸ μάλης μέντοι.
- 170 Μεγιστᾶνες ἀδόκιμον· σὺ δὲ μέγα δυναμένους λέγε. Ἐξιδιάζονται Φαβωρῖνος· σὺ δὲ ἰδιοῦσθαι λέγε.
- 173 Μύκας μὴ λέγε, ἀλλὰ μύκητας. Αὐτότροφος οὐκ ἐρεῖς, ἀλλ' οἰκόσιτος· μὴ οἰκογενῇ δέ, ἀλλ' οἰκότριβα.
- 174 Ἴσως δὲ καὶ τὸ οἰκογενῆς οὐκ ἀδόκιμον. Ὁπωροπώλης οἱ ἀγοραῖοι, ὀπωρώνης οἱ Ἀθηναῖοι καὶ Δημοσθένης.
- 177 Νεοττοὶ καὶ νεόττιον λέγε, ἀλλὰ μὴ νοσσὸν καὶ νοσσίον· νοσσάκιον ἐκβλητέον τελέως. Χρύσεια, χάλκεα, κυάνεα Ἰακά· χρυσᾶ δὲ καὶ ἀργυρᾶ Ἀττικά.
- 178 Χρυσοὺς λέγε, ἀλλὰ μὴ χρύσεος Ἰακὸν γάρ. Ἐκτρῶσαι καὶ ἔκτρωμα ἀδόκιμον· σὺ δὲ ἐξαμβλῶσαι καὶ ἄμβλωμα καὶ ἀμβλίσκει.
- 180 Δυσὶ μὴ λέγε, ἀλλὰ δυοῖν. Ὡτοις μὴ λέγε, ἀλλ' ὠσίν.
- 183 Μείραξ καὶ μείρακες ἐπὶ γυναικῶν, μεράκιον δὲ καὶ μεираκίσκος ἐπὶ ἀνδρῶν. Σταθερὸς ἐπὶ ἀνθρώπου οὐδαμῶς λέγεται, ἀλλ' ἐμβριθής.
- 186 Τὸ ἀναπесеῖν βέλτιον ἐπὶ τοῦ ἀδημονῆσαι καὶ ἀθυμῆσαι ἢ ἐπὶ τοῦ ἀνακλιθῆναι. Ἀνάκειται ἐπὶ ἀναθήματος καὶ ἀνδριάντος ἐρεῖς.
- 188 Ἀντιβάλλειν ἀντὶ τοῦ ἀντανανγῶναι οἱ νῦν λέγουσιν, οἱ δὲ παλαιοὶ ἀντὶ τοῦ ἀντιτιθέναι. Σκορπίζεται Ἰώνων, σκεδάννυται Ἀττικῶν.
- 192 Ῥέει, πλέει, ζέει Ἰακά· ῤεῖ δὲ καὶ ζεῖ καὶ πλεῖ Ἀττικά. Ἀρτοκόπος ἀδόκιμον, ἀρτοπόπος δὲ ἢ ἀρτοποιὸς ἐρεῖς.
- 195 Ἐξυπνισθῆναι οὐκ ἐρεῖς, ἀλλ' ἀφυπνισθῆναι. Βαλανοκλέπτης μὴ εἴποις, ἀλλὰ βαλανειοκλέπτης.
- 197 Βασίλισσα· οὐδεὶς τῶν ἀρχαίων εἶπεν, ἀλλὰ βασιλὶς ἢ βασίλεια. Συγχαίνομαι· τῷ ὄντι ναυτίας ἄξιον τοῦνομα· σὺ δὲ βδελύττομαι ἐρεῖς.
- 200 Ἀλεκτορίς· εὐρίσκεται καὶ ἐν τραγῳδίᾳ καὶ ἐν κωμῳδίᾳ· λέγε δὲ ἀλεκτρυὼν καὶ ἐπὶ θήλεος καὶ ἐπὶ ἄρρενος, ὥς οἱ παλαιοί. Γλωσσίδας αὐλῶν ἢ ὑποδημάτων μὴ λέγε, ἀλλὰ γλώττας αὐλῶν καὶ ὑποδημάτων.
- 203 Διώρυχος, διώρυχι, διώρυχα μετὰ τοῦ χ λέγε καὶ μὴ μετὰ τοῦ γ. Δίκρανον· τοῦτο οἱ ἀρχαῖοι δίκρουν καλοῦσιν.
- 205 Διόσκοροι λέγε χωρὶς τοῦ υ. Ἔφησθα λέγε, εἰ καὶ ἔφης εὐρίσκεται που.
- 210 Παιδίσκη· οἱ μὲν παλαιοὶ ἐπὶ τῆς νεάνιδος, οἷς ἀκολουθητέον, οἱ δὲ νῦν ἐπὶ τῆς θεραπαίνης. Παῖξαι· Δωριεῖς διὰ τοῦ ξ, οἱ δὲ Ἀττικοὶ διὰ τοῦ ς παῖσαι τε καὶ παίσαι τε καὶ συμπαίστης.
- 212 Παλαιστρικός· Ἀλεξίν φασιν εἰρηκέναι, σὺ δὲ λέγε παλαιστικόν. Ἐπωδὴν λέγε, ἀλλὰ μὴ ἐπαιοδὴν.
- 216 Προάλως Φαβωρῖνος ἀμαθῶς· σὺ δὲ ἀντ' αὐτοῦ προπετῶς. Πήχεως καὶ πήχεων Ἀττικῶς, ἀλλὰ μὴ πήχων καὶ πηχός.
- 219 Ἔκθεμα βάρβαρον· σὺ δὲ λέγε πρόγραμμα. Ὑπαιθρον μὴ λέγε, ἀλλ' ὑπαίθριον τετρασυλλάβως.
- 222 Κοιτῶν καὶ προκοιτῶν ἀδόκιμα· χρή οὖν προδωμάτιον λέγειν ὥς Ἀττικόν. Ῥοῖδιόν τινες ἀμαθῶς διηρημένως λέγουσιν· ἡμεῖς δὲ ροῖδιον.

Σμῆγμα καὶ σμῆξαι ἀνάττικα, Ἀττικὸν δὲ σμῆμα καὶ σμῆσαι, τὸ μὲν χωρὶς τοῦ γ, τὸ δὲ διὰ τοῦ ς.
Σάκκος· Δωριεῖς διὰ τοῦ διπλοῦ κκ, οἱ δὲ Ἀθηναῖοι δι' ἑνός.

227 Ἐπαρίστερον οὐ χρή λέγειν, ἀλλὰ σκαῖον. Στύππινον, ἀλλ' οὐ στυπέϊνον διαλελυμένως καὶ τετρασυλλάβως ἔρεῖς.

230 Ἀντίρρησιν μὴ λέγε, ἀντιλογίαν δέ. Εὐαγγελίζομαι αἰτιατικῇ συντάττουσιν, οἱ πλείους δὲ δοτικῇ.

232 γράφεται δὲ καὶ εὐαγγελῶ, οὗ τὸ δεύτερον εὐαγγελεῖς. Ἐκαθέσθη, καθεσθεῖς, καθεσθήσομαι καὶ ὅσα ἀπὸ τούτων ἔκφυλα· λέγομεν οὖν καθεζομαι, καθεδοῦμαι, καθεδεῖται, καθεδοῦνται, καθεδούμενος.

234 Υἱέα μηδαμῶς εἴποις, ἀλλ' υἱόν. Ἄνωθέν σοι φίλος εἰμί, ἀλλ' οὐκ ἀνέκαθεν ἔρεῖς· τὸ γὰρ ἀνέκαθεν ἐπὶ τόπου λαμβάνουσιν Ἀθηναῖοι, „ἀνέκαθεν κατέπεσεν“.

235 εἰ δ' ὑφ' Ἡροδότου φήσει τις καὶ ἐπὶ χρόνου λαμβάνεσθαι, ἀληθῆ μὲν φήσει, οὐ μὴν τὸ ὑφ' Ἡροδότου ἅπαξ εἰρησθαι τὸ δόκιμον τῆς χρήσεως αὐτῷ παρέχεται. Βάκηλος ἁμαρτάνουσιν οἱ τάττοντες αὐτὸ κατὰ τοῦ βλακός· σημαίνει γὰρ ὁ βάκηλος τὸν ἀποτετμημένον τὰ αἰδοῖα, ὃν Βιθυνοὶ τε καὶ Ἀσιανοὶ Γάλλον καλοῦσιν.

238 λέγε οὖν βλάξ καὶ βλάκιον ὡς οἱ ἀρχαῖοι. Τὸ ἐκὼν εἶναι οἱ παλαιοὶ ἐπὶ ἀπαγορεύσεως τιθέασιν, οἷον „ἐκὼν εἶναι μὴ ποιήσῃς“ ἢ „ποιήσω“, καὶ „ἐκόντες ὄντες μὴ ποιήσητε“ ἢ „ποιήσωμεν“.

239 ὅσοι δ' ἐπὶ καταφάσεως τιθέασιν, οἷον „ἐκὼν εἶναι ἐποίησα“, ἁμαρτάνουσιν. Ὅρθρον καὶ ὀρθρεύεσθαι οἱ παλαιοὶ τὸν πρὸ ἡλίου καιρόν, ἐν ᾧ λύχνῳ τις χρήται· οἱ δὲ νῦν τὸ λυκαυγές, ὃ καὶ ἔω φασίν.

241 Μάγειρος δόκιμον, μαγειρεῖον δὲ οὐκέτι, ἀλλ' ὀπτανίον διὰ τοῦ ι. Τυχάνω· καὶ τούτῳ προσεκτέον· „φίλος μοι τυγχάνεις ὦν“, „ἐχθρός μοι τυγχάνεις ὦν“· χωρὶς δὲ τοῦ ὦν ἀδόκιμον πάνυ.

243 Οὐ χρή λέγειν συγκρίνειν τόνδε τῷδε, ἀλλὰ παραβάλλειν καὶ ἀντεξετάζειν. Κατ' ἐκεῖνο τοῦ καιροῦ.

244 Θουκυδίδης ἐν τῇ ἡ' εἴρηκε μετὰ τοῦ ἄρθρου, ἀλλ' οὐ χωρὶς ἄρθρου. οὕτως οὖν καὶ αὐτὸς ἔρεῖς. Εὐστάθεια καὶ εὐσταθῆς ἀδόκιμα, σὺ δὲ ἐμβρίθεια λέγε καὶ ἐμβριθής.

249 Γεννήματα ἐπὶ καρπῶν τινες ἀδοκίμως τιθέασιν· σὺ δὲ καρποὺς ξηροὺς καὶ ὑγροὺς λέγε. Ἵνα ἄξωσιν μὴ εἴποις, ἀλλ' ἵνα ἀγάγωσιν.

252 Σίνηπι οὐ λεκτέον, ἀλλὰ νάπυ. Ὀνουχίζειν καὶ ἐξονυχίζειν ταυτόν, τίθεται δὲ ἐπὶ τοῦ ἀκριβολογεῖσθαι· τὸ δὲ ἀπονυχίζειν τὸ τὰς ὑπεραυξήσεις τῶν ὀνύχων ἀφαιρεῖν.

254 Ὁ νῶτος ἀδόκιμον ἀρρενικῶς, οὐδετέρως δὲ τὸ νῶτον καὶ τὰ νῶτα. Βρέχει ἐπὶ τοῦ ὕει τινὲς τιθέασιν ἐν κωμωδίᾳ, ἔστι δὲ ἀδόκιμον.

257 + 258 Ἐξέτρωσεν ἡ γυνὴ μὴ λέγε, ἀλλὰ ἐξήμβλωσεν· ὡσαύτως ἄμβλωμα καὶ ἄμβλωθρίδιον, ἀλλὰ μὴ ἔκτρωμα. Ἐπίδεσμος ἀρσενικῶς μὴ λέγε, ἀλλὰ κατάδεσμος, καὶ ἐπίδεσμον οὐδετέρως καὶ ἐπίδεσμα ὡς οἱ ἀρχαῖοι.

260 Τὸ σκάτος ἐπ' εὐθείας ταττόμενον ἀμαθές· γενικῆς γάρ ἐστι πτώσεως, οὗ ἡ εὐθεῖα τὸ σκῶρ, τοῦ σκατός. Φλοῦς καὶ τοῦτο ἡμάρτηται· οἱ γὰρ Ἀθηναῖοι φλέως φασίν, καὶ τὰ ἀπὸ τούτου πλεκόμενα φλέϊνα.

262 Πεποιθήσις οὐκ εἴρηται, ἀλλ' ἥτοι πιστεύειν ἢ πεποιθέναι. Παλαιστὴ τὸ μέτρον λέγεται θηλυκῶς καὶ ἄνευ τοῦ ι· ἀμαθές δὲ τὸ λέγειν παλαιστής· παλαιστής γὰρ ὁ ἀθλητής.

264

- Ἐγγειον ἐπὶ τοῦ ἐγγυτέρου μὴ λέγε, ἀλλ' ἐγγύτερον. Ἐγγειον δὲ ἐπὶ τοῦ ἐν τῇ γῇ ἄριστον· καὶ Δημοσθένης „Ἐγγειον τόκου“ φησὶν. Ξύστραν μὴ λέγε, ἀλλὰ στλεγγίδα.
- 266 Μαμμόθρεπτον μὴ λέγε, τηθελλαδοῦν δέ. Ὑλιστῆρ ἀδόκιμον, σὺ δὲ τρύγοιπον λέγε.
- 268 Ψῦα καὶ ψόα οἱ ἀπλῶς ἀμαρτάνοντες, οἱ δὲ διπλῶς ψοιά· σὺ δὲ νεφρὸν λέγε. Πάπυρον οὐκ ἐρεῖς, ἀλλὰ βίβλον· Αἰγύπτιον γὰρ τὸ πάπυρος.
- 272 Νίτρον Αἰολικόν, οἱ δὲ Ἀθηναῖοι λίτρον. Ἐξάδελφος οὐ ρητέον, ἀνεψιὸς δέ.
- 275 Πανδοχεῖον οὐκ ἐρεῖς, ἀλλὰ διὰ τοῦ κ, πανδοκεῖον καὶ πανδοκεύτρια καὶ πανδοκεύς. Τὴν φθειρά λέγουσί τινες καὶ τὴν κόριν· σὺ δ' ἀρσενικῶς ἀμφότερα.
- 277 Μοχλόν διὰ τοῦ χ, ἀλλὰ μὴ διὰ τοῦ κ. Κατὰ κοιλίας ποιεῖν οἱ γυμναστικοὶ λέγουσιν, οὐκ οἷδ' ὅθεν λαβόντες· οἱ γὰρ παλαιοὶ τὴν γαστέρα ὑπάγειν λέγουσιν.
- 282 Οἱ χόλικες μὴ λέγε, ἀλλ' αἱ χόλικες θηλυκῶς. Ἐκτενῶς μὴ λέγε, ἀλλὰ δαψιλῶς.
- 285 Πρώτως Ἀριστοτέλης λέγει καὶ Χρύσιππος, ἔστι δὲ διεφθαρμένον· οὐδὲ γὰρ δευτέρως ἢ τρίτως φαμέν, διὰ τοῦτο οὐδὲ πρώτως, ἀλλὰ πρῶτον. Ἀπαράβατον μὴ λέγε, ἀπαραίτητον δέ.
- 289 Ἀγωγὸν οἱ παλαιοὶ ἐπὶ τοῦ ἡγουμένου ὁδὸν τινα, οἱ δὲ νῦν ἐπὶ τῶν ὁχετῶν. Καρῆναι καὶ ἐκάρη ἐπὶ ἀνθρώπων, κείρασθαι δὲ ἐπὶ προβάτων.
- 300 Φάγομαι βάρβαρον, τὸ δὲ Ἀττικὸν ἔδομαι. Τεθεληκέναι Ἀλεξανδρεωτικόν, τὸ δὲ Ἀττικὸν ἡθεληκέναι.
- 308 Οὐκ ἐπίτοκος, ἀλλ' ἐπίτεξ γυνή. Ἐνδυμενία βάρβαρον· σκεύη δὲ τὰ κατὰ τὴν οἰκίαν λεκτέον καὶ ἔπιπλα.
- 312 Οὐχ ἡμίκακον, ἀλλ' ἡμιόχθηρον φαθί. Ἐμελλον ποιῆσαι, ἔμελλον γράψαι· ἀμάρτημα τῶν ἐσχάτων· τετήρηται γὰρ ἢ τῷ ἐνεστώτι ἢ τῷ μέλλοντι συνταττόμενον, οἷον „ἔμελλον ποιεῖν“ ἢ „ποιήσιν“.
- 313 τὰ δὲ συντελικά οὐδένα τρόπον ἀρμόσει τῷ μέλλοντι. Κραυγασμὸς ἀδόκιμον, κεκραγμὸς δὲ δόκιμον.
- 315 Κορυδαλὸν Εὐβουλος, σὺ δὲ κορυδὸν γράφε. Καμμύειν Ἀλεξίς, σὺ δὲ καταμύειν γράφε.
- 317 Καρατομεῖν ἐρεῖς, ἀλλ' οὐ κεφαλοτομεῖν. Λάκαιναν γυναῖκα ἐρεῖς, χώραν δὲ Λάκαιναν οὐδαμῶς, ὡς Εὐριπίδης παραλόγως φησὶν „τὴν ὡς Λάκαινα τῶν Φρυγῶν μείων πόλιν“.
- 320 Μιαρία ἀδόκιμον, τὸ δὲ μιαρὸς ἀρχαῖον. Γαμοίη, οὐ γαμῶη, ὡς νοοίη· τὰ γὰρ τῆς πρώτης συζυγίας καὶ τῆς τρίτης τῶν περισπωμένων ῥημάτων εὐκτικὰ διὰ τῆς οἱ διφθόγγου λέγεται· τὰ δὲ τῆς δευτέρας διὰ τοῦ ω, οἷον νικῶη, γελῶη.
- 323 Ἐντέχνως ἀμαθῶς τινες, σὺ δὲ τεχνικῶς φαθί. Διδῶη καὶ διδῶης· τοῦτο εὐκτικὸν οὐδεὶς τῶν Ἀττικῶν εἶπε διὰ τοῦ ω, ἀλλὰ διὰ τῆς οἱ διφθόγγου.
- 324 τεκμηριοῖ δὲ Ὅμηρος· ἐὰν μὲν ὑποτακτικῶς χρῆται, διὰ τοῦ ω· „εἰ δέ κεν αὐτὸς δῶη κῦδος ἀρέσθαι“, ἔστι γὰρ „ἐὰν δέ σοι δῶ ὁ Ζεὺς“· εἰ δὲ εὐκτικῶς, οὕτως· „σοὶ δὲ θεοὶ τόσα δοῖεν ὅσα φρεσὶ σῇσι μενοινᾷς“. Ἀλέξανδρος δὲ ὁ σοφιστὴς διδῶη καὶ δῶη γράφει ἐπὶ εὐκτικοῦ. Ἔδομαι καὶ κατέδομαι τὸ Ἀττικόν, ἀλλ' οὐ βρώσομαι.
- 329 Αὐθέκαστος ἄριστον ὄνομα· αὐθεκαστότης κίβδηλον. Βόλβιτον ὀλίγοι τινές, οἱ δὲ πλείστοι βόλιτον ἄνευ τοῦ δευτέρου β.
- 335 Γογγυσμὸς καὶ γογγύζειν Ἰακά, πλὴν δόκιμα· ὁ δὲ Ἀττικὸς τονθρυσμὸν καὶ τονθρύζω, ἢ σὺν τῷ ο τονθορυσμὸς καὶ τονθορύζω. Δύνη ὑποτακτικῶς, „ἐὰν δύνωμαι, ἐὰν δύνῃ“, ὀρθῶς λέγεται· ὀριστικῶς δὲ οὐχ ὑγιῶς, οἷον „δύνη τοῦτο πρᾶξαι“.

- χρὴ γὰρ λέγειν δύνασαι. „ὦρκωσε καὶ ὀρκωτὸς δ' ἐγώ“· οὕτω Κρατῖνος ἄριστά φησιν· χρὴ γὰρ διὰ τοῦ ω λέγειν μᾶλλον ἢ διὰ τοῦ ι.
- 339 Ἐνιαυσιαῖον μὴ λέγε, ἀλλ' ἐνιαύσιον, ὡς Διονύσιον, ἀλλ' οὐ Διονυσιαῖον. Ἐδέετο, ἐπλέετο Ἰακά· ἐδέϊτο δὲ καὶ ἐπλεῖτο ἐρεῖς.
- 342 Ἐνεχυριμαῖον οὐκ ἐρεῖς ὡς Ἴπποκλείδης, ἀλλ' ἐνέχυρα. Ἐκλείψας οὐ δόκιμον, ἀλλ' ἐκλιπών.
- 344 Χρηστὸς τὰ ἦθη φυλάττου, ἀλλὰ χρηστὸς τὸ ἦθος ἐνικῶς. Θυρεὸν οὐκ ἐρεῖς, ἀλλ' ἀσπίδα.
- 348 Οὐχ οἶον καὶ μὴ οἶον κίβδηλον, οἶον „οὐχ οἶον ὀργίζομαι“. οὐ δῆπου τοίνυν ἐρεῖς καὶ μὴ δῆπου. Οἰκίας δεσπότης ἐρεῖς, οὐχ ὡς Ἄλεξις οἰκοδεσπότης.
- 350 Ὀνδηποτοῦν μὴ λέγε, ἀλλ' ὄντινοῦν. Πτώμα ἐπὶ νεκροῦ τιθέασιν οἱ νῦν, οἱ δ' ἀρχαῖοι οὐχ οὕτως, ἀλλὰ πτώματα νεκρῶν ἢ οἴκων.
- 353 Περίστασις ἀντὶ τοῦ συμφορὰ χρῶνται οἱ Στωϊκοὶ φιλόσοφοι, οἱ δὲ ἀρχαῖοι περίστασιν φασὶ τὴν διὰ τινὰ τάραχον παρουσίαν πλήθους, ὡς φησὶ Τηλεκλείδης „τίς ἦδε κραυγὴ καὶ δόμων περίστασις;“ Σαπρὰν· κακῶς ἐπὶ τοῦ αἰσχροῦ, ἀλλ' ἐπὶ τοῦ παλαιοῦ καὶ σεσηπότος.
- 358 Στρηνιαῖν οὐκ ἐρεῖς ὡς οἱ κωμῳδοὶ ποιηταί, ἀλλὰ τρυφᾶν. Σύαγρον οὐ ρητέον, ἀλλὰ σῦν ἄγριον.
- 360 Συγγνωμονῆσαι ἀδόκιμον, τὸ δὲ συγγνῶναι κάλλιστον. Σιτομετρεῖσθαι μὴ λέγε, ἀλλὰ διαλύων σῖτον μετρεῖσθαι.
- 362 Στηθύνιον ὀρνιθίου λέγουσιν, σὺ δὲ στηθίδιον, εἰ ὑποκοριστικῶς βούλει λέγειν, εἰ δ' οὔν, στηθος. Φρονιμεύεσθαι μὴ λέγε, φρονεῖν δὲ τὰ ὄντα.
- 366 Χήμη· οὐκ οἶδ' ὅθεν εἰς τὴν τῶν Ἑλλήνων εἰσέχθη διάλεκτον· ἐρεῖς οὔν κογχύλην. Χρησιμεῦσαι μὴ λέγε, ἀλλὰ χρήσιμον γενέσθαι.
- 369 Ἐσχάτως ἔχει· ἐπὶ τοῦ μοχθηρῶς οἱ σύρφακες, οἱ δὲ παλαιοὶ ἀντὶ τοῦ ἄκρως τιθέασιν· „ἐσχάτως πονηρός, ἐσχάτως φιλόσοφος“. Χρεολυτῆσαι τῶν ἀγαθῶν, τῶν δ' Ἀττικῶν τὸ τὰ χρέα διαλύσασθαι.
- 371 Χρέως Ἀττικῶς μέγα τὸ ὡς, κἂν Ἀριστοφάνης ἐν Νεφέλαις παίζων μιὰρὸν ἔγραψε· „αὐτὰρ τί χρέος ἔβα με μετὰ τὸν Πασίαν;“ Τίτι διαφέρει μὴ λέγε, ἀλλὰ τί διαφέρει, καθὰ καὶ Δημοσθένης „τί δοῦλον ἢ ἐλεύθερον εἶναι διαφέρει;“ Τέτευχε τιμῆς ἀδόκιμον, τὸ δὲ τετύχηκε δόκιμον.
- 375 Στρόβιλον οἱ μὲν παλαιοὶ τὸ ἐδώδιμόν φασὶ καὶ αὐτὸ τὸ δένδρον· οἱ δὲ ἀρχαῖοι τὴν βίαιον τοῦ ἀνέμου εἴλησιν στρόβιλον φασιν, καὶ στρόβιλησαι τὸ συστρέψαι. οὕτως οὔν καὶ σὺ λέγε, τὸ δὲ ἐδώδιμον πιτύων καρπὸν, καὶ τὸ δένδρον πῖτυν, ἢ κόκκωνα, ὡς Σόλων ἐν τοῖς αὐτοῦ ποιήμασιν· „κόκκωνας δὲ ἄλλος, ἕτερος δὲ σήσαμα“. Συγκαταβαίνειν εἰς τὰς σκέψεις οὐκ ἐρεῖς, ἀλλὰ συγκαθιέναι, καὶ συγκαθῆκεν εἰς τὸ παίζειν.
- 377 Σκνιφὸς ἐπὶ τοῦ γλίσχρου καὶ μικροπρεποῦς περὶ τὰ ἀναλώματα· οἱ δ' ἀρχαῖοι σκνιπὸς λέγουσιν ἀπὸ τοῦ θηριδίου τοῦ ἐν τοῖς ξύλοις καταβραχὺ κατεσθίοντος. Στάμνιά τινες ἐπὶ τῶν ἀμίδων τάττουσιν, οἱ δ' ἀρχαῖοι ἐπὶ τῶν οἰνηρῶν ἀγγείων.
- 379 Σχολαστὰς οὐκ ἐρεῖς, ἀλλὰ συμφοιτητάς. Ῥύμην οὐ τὸν στενωπὸν ἀμαθῶς κατὰ Μακεδόνας, ἀλλὰ τὴν ὁρμὴν ἐρεῖς Ἀττικῶς.
- 384 Δρωπακίζειν ἀδόκιμον, ἀρχαῖον δὲ τὸ παρατίλλεσθαι ἢ πιττοῦσθαι. Στέμφυλα οἱ πολλοὶ τὰ τῶν βοτρυῶν ἐκπῖεσμάτα, οἱ δ' Ἀττικοὶ στέμφυλα ἐλαῶν.
- 386 Πενταετηρικὸς ἀγὼν καὶ πενταετηρὶς μὴ λέγε, ἀλλ' ἀφαιρέσει τοῦ α λέγε. Ἐξηχη καὶ ἐξέτης· οὕτω γὰρ καὶ οἱ ἱατροὶ λέγουσιν, ἔξπλεθρον καὶ 〈οὐχ〉 ἐξάπλεθρον.
- 389

Περιεσπᾶσθη τινὲς ἐπὶ τοῦ ἐν ἀσχολίᾳ γενομένου φασὶν ἀμαθῶς, δέον ἄσυχλος ἦν λέγειν· τὸ γὰρ περιεσπᾶσθαι ἐπὶ τοῦ παραιρεῖν καὶ παραιρεῖσθαι λέγουσιν οἱ ἀρχαῖοι. Πορνοκόπος ὁ Μένανδρός φησιν, οἱ δ' ἀρχαῖοι πορνότριψ, ὃ καὶ δόκιμον.

391 Λήθαργος· καὶ τοῦτο Μένανδρος, οἱ δ' Ἀττικοὶ ἐπιλήσμων. Οἰκοδομὴ οὐ λέγεται, ἀλλ' οἰκοδόμημα.

396 Οὐ χρή κατ' ὄναρ λέγειν, ὥσπερ οὐδὲ καθ' ὕπαρ, ἀλλ' ἥτοι ὄναρ ἰδὼν ἢ ἐξ ὀνείρου ὄψεως· οὕτως καὶ ὕπαρ. Μετριάζειν οἱ ἀρχαῖοι ἐπὶ τοῦ τὰ συμβαίνοντα γενναίως φέρειν, Μένανδρος δὲ ἐπὶ τοῦ ἀσθενεῖν παρὰ τὴν τῶν δοκίμων χρῆσιν.

398 Λιθίδιον λέγε, μὴ λιθάριον. Καθὼς οὐ δόκιμον, κἄν γραμματικός τις Ἀρεθούσιος ἔφασκε χρῆσθαι αὐτῷ Φύλαρχον· ὃς οὐδὲ Θουκυδίδου λέγοντος ἤκουσε „καθὸ δεῖ εἰς Σικελίαν πλεῖν“, ἀλλ' οὐ καθῶς.

400 Κάκκαβον μὴ λέγε, ἀλλὰ κακκάβην διὰ τοῦ η, ὡς Ἀριστοφάνης ἐν Δαιδάλῳ. Κυνηγέτης οἱ Ἀττικοί, ἀλλ' οὐ κυναγός· τραγικὸν γὰρ τοῦτο.

403 Γελάσιμον· Στράττιν μὲν τὸν κωμωδοποιόν φασιν εἰρηκέναι, ἡμεῖς δέ γε λοιπόν φαμεν, οὐ τοῖς ἅπαξ ῥηθεῖσι προσέχοντες, ἀλλὰ τοῖς πολλάκις κεκριμένοις. Ἑλλύχνιον Ἡρόδοτος λέγει, Ἀττικοὶ δὲ θρυαλλίδα.

405 Κολόκυνθα μὴ λέγε, ἀλλὰ κολοκύντη διὰ τοῦ τ ὡς οἱ Ἀθηναῖοι. Καταφερῆς τινες λέγουσιν ἐπὶ τῶν πρὸς ἀφροδίσια ἀκολάστων· ὅθεν οὖν φασιν, οὐκ οἶδα.

408 Κολλυβιστὴς ἐπὶ τοῦ ἀργυραμοιβοῦ φησιν ὁ Μένανδρος ἀδοκίμως· ὁ μὲν γὰρ κόλλυβος δόκιμον, ὁ δὲ κολλυβιστὴς παρασημασμένον. Τὰ ἴδια πράττω καὶ τὰ ἴδια πράττε μὴ λέγε, ἀλλὰ τὰ ἑμαυτοῦ πράττω καὶ τὰ σαυτοῦ πράττε, ἢ τὰ ἴδια ἑμαυτοῦ πράττω καὶ τὰ ἴδια σαυτοῦ πράττεις.

410 Ἀκρατεύεσθαι μηδαμῶς εἴποις, ἀλλ' οὐκ ἐγκρατεύεσθαι. Αἰχμαλωτισθῆναι ἀδόκιμον, αἰχμάλωτον δὲ γενέσθαι δόκιμον.

418 Ἀντικρύ· τοῦτο τοπικὸν καὶ ἐπιεικῶς ποιητικὸν ἄνευ τοῦ ς, ὅθεν οἱ ἐπὶ τοῦ ἄντικρυς τιθέντες ἀμαρτάνουσιν. εἰ δὲ μετὰ προθέσεως τεθείη καταντικρύ, δόκιμον ἔσται. Ἀνυπόδητος ἐρεῖς, ἀλλ' οὐκ ἀνυπόδετος διὰ τοῦ ε· ὑποδήσασθαι γάρ φαμεν, ἀλλ' οὐχ ὑποδέσασθαι.

420 Εὔρημα χρή λέγειν, ἀλλὰ μὴ εὔρεμα. Ἀπηρτισμένον, ἀπήρτικα καὶ τὰ ἀπὸ τούτων ἅπαντα σόλοικα· ἀποτετέλεσται δὲ χρή λέγειν καὶ ἀποτετελεσμένον.